

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమద్గోపాలార్య మహాదేశికైః అనుగృహీతం

॥ శ్రీ దేశిక దివ్యసహస్రనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీమతే గోపాలార్య మహాదేశికాయ నమః

॥ శ్రీ దేశిక దివ్యసహస్రనామస్తోత్రం ॥

శ్రీమాన్ వేంకటనాథార్యః కవితార్కికకేసరీ।

వేదాంతాచార్యవర్యో మే సన్నిధత్తాం సదా హృది॥

ధ్యానం

అఖిలభువన రక్షా సాధనాయావతీర్ణే

కుమతి కలివిలాసధ్వాంత తిగ్మాంశుజాలే।

నిరవధికరుణాబ్ధౌ వేదచూడాగురౌ మే

భవతు పరమభక్తిః శ్రీనిధౌ వేంకటేశే॥ 1 ॥

అస్మద్దేశికతద్గురూన్ శ్రుతిశిరశ్చూడార్యరామానుజౌ

రంగేశం రఘుపుంగవనుజగురుం శ్రీమన్ నతార్తిచ్ఛదం।

శ్రీరామానుజ పూర్ణయామునమునీన్ రామారవిందేక్షణౌ

నాథ శ్రీశతకోప సైన్యరమణా శ్రీ శ్రీపతీన్ భావయే॥ 2 ॥

శ్రీమత్ త్రయీశేఖరదేశికస్య

నామ్నాం సహస్రం గుణతః క్రియాతః।

ప్రఖ్యాతమఖ్యాతినిరాసి సర్వ

సంపత్ప్రదం సాధుముదే తనోతి॥ 3 ॥

స్తోత్రారంభః

వేంకటేశ కృపాలబ్ధానంతార్య స్వప్న చింతితః।

తో తారంబాగర్భసూర్యసంఖ్యాబ్ధావాసభాసురః॥ 1 ॥

మధుసూదన రంగేష సాకూతేక్షిత జన్మకః |
నభస్య శ్రవణ శ్రీశ తీర్థ వాసర జన్మవాః || 2 ||

దీపప్రకాశ నికట సద్మావిర్భావ భాసురః |
శ్రీశ ఘంటావతారత్వ జ్ఞాపకానేక యుక్తిమాః || 3 ||

పుండరీకాక్షాఖ్య యజ్వ పౌత్రోఽనంతార్య పుత్రకః |
ఆత్రేయవాదిహంసాంబు వాహార్య భగినీసుతః || 4 ||

స్వస్వ కాలానంతగురు కృతజాతక్రియాధికః |
అనంతార్య కృత శ్రీమద్వేంకటేశాభిధానకః || 5 ||

వరదాచార్య రామానుజార్యోభయ కృపేక్షితః |
విశ్వామిత్రాన్వయాబ్ధీందుర్జగత్పుణ్య మహాఫలం || 6 ||

అనంతార్యఽఽచార్య రత్న కృతోపనయ సంస్కృతిః |
వాదిహంసాంబువాహార్య కృత తాపాది సంస్కృతిః || 7 ||

అధీత సాంగ సశిరస్కా కృత్రిమ సరస్వతిః |
వాదిహంసాంబువాహార్య సంప్రాప్తాఖిల శాత్రధీః || 8 ||

కణాద తంత్ర పారీణ ఆక్షపాదీయ గౌతమః |
మీమాంసా మాంసలోవ్యాకరణ తంత్ర పతంజలిణా || 9 ||

కావ్యాలంకార తత్వజ్ఞః కవితార్కిక కేసరీ |
యతిరాజ పదాంభోజద్వంద్వ మాధీష్వ మధువ్రతః || 10 ||

యామునార్య ప్రేమమూర్తిః నాథయోగీశ నాథవాః |
పరాంకుశ పదాసక్తః పరకాలాంఘ్రిభక్తిమాః || 11 ||

శ్రీపరాశరభట్టార్య మేఘసూక్త్యంబు చాతకః |
శ్రీవత్సచిహ్న మిశ్రేందు సూక్తిజ్యోత్స్నా చకోరకః || 12 ||

ఏకాంతవాసరసికో ద్వయచింతా పరాయణః |
త్రిరాగఘ్నశ్చతుష్పాండిత్య నిర్విణ్ణైక మానసః || 13 ||

పంచప్రకార సంతుష్టిః షడూర్మి ధ్వంస కోవిదః |
సప్త వ్యసన తత్త్వాగ తత్త్వికార విశారదః || 14 ||

అష్టాంగ భక్తిధీరష్ట పుష్పిష్టాష్టాంగ యోగకః |
నవవ్యాకృతి విత్ శ్రీ భాష్యాద్య పద్య దశార్థవిత్ || 15 ||

శతాభ్యధిక షడ్పంచాశత్ శ్రయీ మౌలి నీతివిత్ |
సహస్రాధికృతి న్యాయ వివేచన ధురంధరః || 16 ||

లక్షకోటి స్వప్రభావాంశాన్వర్తా భజన స్థితిః |
కామక్రోధాది నిఖిల దురాత్మ గుణ వర్జితః || 17 ||

భారతాద్యుక్త సకల సదాత్మ గుణభూషితః |
శాస్త్రోక్త సకలాచార్య లక్ష్యావాస వరస్థలీ || 18 ||

శ్రీవైష్ణవానేక లక్ష్మ శోభిత స్వర్ణవిగ్రహః |
అగస్త్య శాక ప్రముఖ సాత్వికాహార భాసురః || 19 ||

శ్రీరామానుజ సిద్ధాంత స్థాపనాచార్య తల్లజః |
దేవనాయక పత్రాశీరర్థాహీంద పురస్థితః || 20 ||

తార్ష్యమంత్ర జపప్రీత తార్ష్యదత్త వరప్రియః |
తార్ష్య దత్త హయగ్రీవ మనుప్రీత హయాననః || 21 ||

వాగర్థ సిద్ధిద హయగ్రీవ స్తోత్ర విధాయకః |
హయాస్యదత్త లాలామృతాస్వాదన సుపోషితః || 22 ||

తార్క్ష్యాజ్ఞా కృత తార్క్ష్యక పంచాశత్ ప్రీతతార్క్ష్యకః |
దేవనాయక పంచాశత్ స్తుతి సంపన్న సత్యవాక్ || 23 ||

ప్రాకృతోక్త్యచ్యుత శతా ప్రాకృతానంత సంస్తుతిః |
శ్రీమత్ త్రిమణి సంప్రోత గాథాసర విధాయకః || 24 ||

కృత కందుకాఘాతః కుబేరాక్షీ గీతికారకః |
కుటికా గీతికృడ్డోలా గాథాకృతి విశారదః || 25 ||

ఉపాలంబాహ్వాయ శ్రీమత్ గాథాకృతి విచక్షణః |
నవరత్న స్రగ్విధాతా పరదర్శన భంగకృత్ || 26 ||

పురాణోక్తానేక తత్త్వ సృష్టి క్రమ నిరూపకః |
పరకాలకృత స్వర్ణ బింబ స్థేయా విరోధదృక్ || 27 ||

స్వతంత్రాష్టోత్తరశతవిరోధ పరిహారవిత్ |
రఘుపుంగవ గద్యస్రక్ కృతగోపాలవింశతిః || 28 ||

గోపపూర్గతి భద్రాశాసన దుష్ట త్రివిక్రమః |
దేహలీశ స్తుతిప్రీతా తిభక్త స్తుత మాధవః || 29 ||

హస్తిశైలేశ పంచాశత్ స్తుత నాగాచలేశ్వరః |
శ్రీచిహ్నమాలాహ్వా కృతి ప్రీత సజ్జన మానసః || 30 ||

ద్వాదశాఖ్యాన గాథాకృన్నాసగాథా విధాయకః |
అర్థపంచక సంగ్రాహి గాథాకృతి విచక్షణః || 31 ||

వైష్ణవావశ్యక దినచర్యా క్రమ విధాయకః |
శ్రీహస్తిగిరి మాహాత్మ్య కృత్ కృతాష్ట భుజాష్టకః || 32 ||

యథోక్తకారి స్తుతికృత్ కృతకామాసికాష్టకః |
ప్రపత్తి దీపికా ప్రీత శ్రీమద్దీపప్రకాశకః || 33 ||

ప్రపన్నాన్వహ సంఖావ్య పరమార్థ స్తు తిప్రియః |
సుదర్శనాష్టకోద్ధూత శ్రేయోపాతక సంచయః || 34 ||

సజ్జనార్త్యాశాసనార్థ షోడశాయుధ సంస్తుతిః |
శ్రీమద్వేంకట నాథీయ మంగళాశాసనప్రియః || 35 ||

దయాశతక వీణాగీతిప్రీత శ్రీనివాసకః |
అయోధ్యాత్యుత్తర దిశా దివ్యదేశ గతిప్రియః || 36 ||

కాంచీ మాయి యతిక్షుద్ర నిరాసి స్తంభలేఖనః |
విద్యారణ్య చమత్కార దాయి వైరాగ్య పంచకః || 37 ||

కృత నేశ్వరమీమాంసో మీమాంసా పాదుకాకృతిః |
భట్టాది సూత్ర దుర్వ్యాఖ్యా నిరాకరణ దక్షిణః || 38 ||

పరిసంఖ్యాఖ్య విధ్యర్థ నిరూపణ ధురంధరః |
శ్రీరంగనాథ సేనేశ శాసనోత్తంసన ప్రియః || 39 ||

భట్టారకాద్యుక్తరీతి రంగి సేవాక్రమోత్సుకః |
భగవద్ధ్యానసోపాన వర్తిత శ్రీశభక్తికః || 40 ||

శతదూషణ్యపక్రాంత మాయి దుర్వాది గర్వకః |
నిర్విశేష బ్రహ్మశబ్ద ముఖ్యాముఖ్యార్థ భంగకృత్ || 41 ||

నిర్విశేష బ్రహ్మ జిజ్ఞాస్యత్వ భంజన దక్షిణః |
కర్మబ్రహ్మ విచారాత్మ మీమాంసైక్య విధాయకః || 42 ||

విధానానర్హ వాక్యార్థ జ్ఞానహేతు త్వ భంజకః |
ఉపాసనా హేతువేత్తా బాతానుస్రుతి బాధకః || 43 ||

యజ్ఞాది బ్రహ్మ వివిదిషా హేతు త్వనిరోధకః |
శాబ్దాపరోక్షహా ధూత పూర్వవృత్త చతుష్టయః || 44 ||

మాయి వాదాధికారఘ్నూ నిర్విశేషాత్మ భావహాః |
నిర్విశేష పరాలంబి నిర్వికల్పక భంజనః || 45 ||

సన్మాత్రా త్యక్షరోత్థా భేద దోషోద్ధార కోవిదః |
పరవేదాప్రమాణత్వ దృక్ దృశ్యత్వానుమానహాః || 46 ||

వ్యావర్తమాన భావానుమాన రోదన తత్పరః |
మాయిదృక్ దృశ్య సంబంధ నిరాసక్తై విచక్షణః || 47 ||

మాయి బాహ్య ప్రకాశానుపపత్తి స్థాపన క్షమః |
బ్రహ్మీశ్రయాజ్ఞాన హంతా బ్రహ్మీవేద్యత్వ భంజకః || 48 ||

జ్ఞానాజన్మ నిరాకృద్ధీ నిర్వికారత్వ మానహాః |
ధీనానాత్వ విరోధిఘ్నూ నిర్విశేషానుమానహాః || 49 ||

సంవిదాత్మత్వ హంతాఽహమర్థాత్మత్వ నిరూపకః |
జ్ఞాతృత్వాధ్యాస హంతా చ సాక్షిభంజన తత్పరః || 50 ||

శాస్త్రాధ్యక్ష విరోధజ్ఞోఽన్యతాసాధ్య ఋతార్థవిత్ |
జీవన్ముక్తత్వహా బాధ సామానాధికరణ్యహాః || 51 ||

సంవిదద్వైతహా మాయ్యుపదేశానుపపత్తివిత్ |
నిర్విశేష తిరోధాన హంతా త్మాద్వైతభంజకః || 52 ||

జీవేశ్వరైక్య వాదఘ్నూఽఖండ వాక్యార్థ బాధకః |
భావరూపాజ్ఞాన రోద్ధా జీవాజ్ఞాన వినాశకః || 53 ||

అవిద్యానుపపత్తిజ్ఞో మాయావిద్యా విభాగహాః |
కుదృగున్నీత సంసార నివర్తక నివర్తకః || 54 ||

నివృత్యనుపపత్తిజ్ఞోః శబ్దావేద్యత్వ భంజకః |
నిష్ప్రపంచ నియోగఘ్నూ వికల్పమానదా ప్రియః || 55 ||

ఉపబృహ్మణ వైకట్య యుక్తదుర్మద వేదితా |
ఐకోపదేశాన్యథోపపత్యసంభవ బాధకః || 56 ||

కుద్భృక్ శాస్త్రాధికారఘ్నూ ముక్తతద్వేద్య తత్వవిత్ |
సగుణగుణ వేదాంత వ్యవస్థా కరణ క్షమః || 57 ||

బ్రహ్మోపాదానవిన్మాయోపాదానత్వ నిరాసకః |
కార్యాద్యనుపపన్నత్వ పరిహార విచక్షణః || 58 ||

బ్రహ్మనందత్వ మతినిర్విశేషానందభంజకః |
నిర్విశేష బ్రహ్మనిత్య భావ భంజన దక్షిణః || 59 ||

అద్వితీయ శ్రుతివ్రాత విసంవాద విచారకః |
సత్వాసత్వ వివేక్తా జీవైక్య భంగ విచక్షణః || 60 ||

కుద్భృక్పక్షాపశూద్రాధికరణ వ్యాహతి ప్రియః |
అధికారి వివేకజ్ఞో యతిలక్ష్మ వివేచకః || 61 ||

అలేపక మతచ్ఛేత్తా మాయి సూత్రార్థ బాధకః |
దశావతార స్తోత్రాఖ్య జగన్మంగల కారకః || 62 ||

స్వప్నభాష్య కృతాజ్ఞప్త వేదచూడా ప్రవర్తనః |
యతీంద్ర సప్తత్యాఖ్యోపచార శ్రుత్యంత దీపకృత్ || 63 ||

భతిప్రకర్ష విహిత శ్రీ భూ గోదాస్తుతి ప్రియః |
రంగేశాజ్ఞా కృతన్యాసతిలకస్తోత్ర రత్నకః || 64 ||

శ్రీరంగనాథ దత్త శ్రీవేదాంతాచార్య నామకః |
రంగేశ్వరీ దత్త సర్వ తంత్ర స్వాతంత్ర్య భూషితః || 65 ||

అయత్నకృత వాదిత్రయ ఖండన నిబంధనః |
తత్వటీకా వ్యాకృత శ్రీమద్భాష్యామృత సాగరః || 66 ||

వాజిశాఖా శిఖా వ్యాఖ్యా కృతి సంప్రీత మానసః |
తా త్పర్యచంద్రికా సుస్థ గీతాభాష్య మహాపథః || 67 ||

యామునార్యోక్త గీతార్థ సంగ్రహ త్రాణకారకః |
పిష్టపశ్వాది గాథోక్తి వ్యవస్థా కరణక్షమః || 68 ||

ప్రధ్వంస ప్రాగభావాది వ్యవస్థా కరణక్షమః |
వైధహింసాఽహింసతా స్థాపన నీతిసునీతికః || 69 ||

ముముక్షుసూక్త వాగాది ఫలోక్తి తతి నీతివిత్ |
అవాప్త సర్వకామత్వ గుణనిర్ణయ కోవిదః || 70 ||

కైవల్యాఖ్య పుమర్థ స్వరూపానిత్యత్వ సాధకః |
సాంగ కర్మ జ్ఞాన భక్తి యోగావధృతి కోవిదః || 71 ||

విభూతి విశ్వరూపాది విరోధ శమనక్షమః |
ఆత్మానాత్మ గుణక్షేత్ర తజ్జ్ఞ శోధన దక్షిణః || 72 ||

పురుషోత్తమ దేవాసుర విభాగ నిరుక్తివిత్ |
కర్తృ కర్మాది సత్వాది గుణాధీన విభాగవిత్ || 73 ||

ఏకాయనోక్తాసూయావిర్భావ వ్యాకృతి దక్షిణః |
ఉచ్చిష్టాతన హేత్వార్వ భేదనిర్ణయ కోవిదః || 74 ||

స్త్రీశూద్ర భగవత్పూజా తాంత్రికత్వాభిదాయకః |
స్వపరాధీనతాయత్త శాస్త్ర పైయర్థ్య బాధకః || 75 ||

త త్వముక్తాకలాపస్రక్ కృతసర్వార్థ సిద్ధికః |
కృతాధికరణ సారావల్యాఖ్య గ్రంథశిఖామణిః || 76 ||

సారావలీ వ్యాక్రియాది కరణాదర్శకారకః |
శ్రీమన్న్యాయపరీశుద్ధి విశుద్ధీకృత మానసః || 77 ||

న్యాయసిద్ధాంజనోదంచన్మేయ యాథాత్మ్య బోధనః |
ఆక్షపాదీయ సూత్రార్థ శిక్షాకరణ దీక్షితః || 78 ||

అక్షపాద చమత్కార దాయ సూత్ర సమూహకృత్ |
వ్యాసాక్షపాద సూత్రార్థ విరోధ పరిహారవిత్ || 79 ||

ద్రవ్యాద్రవ్య భిదా తత్తల్లక్షణోక్తి విచక్షణః |
త్రైకాల్యానేకసిద్ధాంత నిరాసా సంభవాంతకః || 80 ||

రూపాది పంచకాధారా భావ వాద నిరాసకః |
ధర్మధర్మిత్వాపలాప వాదధ్వాంత దివాకరః || 81 ||

పృథివ్యాది చతుర్ద్రివ్య మాత్ర పక్ష విభేదితా |
త్రిగుణేంద్రియ వర్గానధ్యక్ష భావ విధాయకః || 82 ||

ప్రకృత్యాగమ గమ్యత్వ జగన్మూలత్వ బోధకః |
చతుర్వింశతి సంఖ్యాక తత్వసృష్టి ప్రకారవిత్ || 83 ||

సాంఖ్యాది హైతుకోన్నీత సృష్టి తద్దేతు బాధకః |
అష్టికరణ పంచీకృతి త్రివృత్కృతి విభేదవిత్ || 84 ||

అంత్యావయవిహాఽన్యూనానుత్కృష్ట పరిమాణవిత్ |
శరీరోత్పత్యపాదానైక భూతోక్తి నిరాసకః || 85 ||

సాంఖ్య సత్కార్య వాదఘ్నః క్షణికత్వ మతాంతకః |
క్షణోపాధి విశేషజ్ఞో హేతు సాధ్యాపలాపహా || 86 ||

ప్రతిసంఖ్యాప్రతీసంఖ్యా నిరోధ మతభంజకః |
అక్షభూత వికారత్వ సాధక ప్రాణనాశనః || 87 ||

భూతేంద్రియాప్యాయకత్వ నిర్ధారణ విచక్షణః |
అంతఃకరణ నానాత్వ బాహ్యోక్షైక్య నిరాసకః || 88 ||

మనోవ్యాపిత్వ నిత్యత్వ హేంద్రియాణుత్వ వేదితా |
చక్షురాది ప్రాప్యకారి భావసాధన దక్షిణః || 89 ||

శబ్దదేశ గతశ్రోత్ర కార్యకృత్వాభిదాయకః |
స్వదేశాగత వృత్తిత్వ నిగ్రాహి శ్రోత్రబాధకః || 90 ||

వ్యోమాధ్యక్షత్వ నిర్ణేతా గావకాశోపకారవిత్ |
ఆకాశావరణాభావ మాత్రభావ విభంజకః || 91 ||

ఆకాశ నిత్యత్వ విభుభావ వాద వినాశకః |
దిగ్వస్తు సాధకచ్ఛేదీ దిగ్వ్యోమాభేద సాధకః || 92 ||

రాజసాఖ్య మహత్తత్వాభిన్న ప్రాణ విభంజనః |
ప్రాణాక్షత్వా వాయుభావ వాదనిహ్నవ దక్షిణః || 93 ||

వైశ్వానర స్వరూపాది నిరూపణ విచక్షణ |
తేజో ధర్మ ప్రభాతేజో భావసాధన తత్పరః || 94 ||

ప్రభా దీపాద్యవయవ భావాభావ విధాయకః |
ప్రభావిషయ భాష్యోక్తి విరోధి శమనక్షమః || 95 ||

స్థిరాస్థిరాఖ్య తేజో విభాగజ్ఞాన విచక్షణః |
తమ ఆలోక విరహత్వాభావ పృథివీత్వవిత్ || 96 ||

పృథీపతన పృథీభ్రమణ వాద వినాశకః |
కాలస్వరూప కేశాన్య భావజ్ఞాన ధురంధరః || 97 ||

కాలానుత్పత్యక్షగమ్య భావస్థాపన తత్పరః |
కాలసర్వ వ్యాపకత్వ సర్వసాధకతాప్రియః || 98 ||

ఆత్మాంగ మానసాక్షజ్ఞానాదిభేద ప్రసాధకః |
ఆత్మప్రత్యక్ష కర్తృత్వ స్వప్రకాశత్వ సాధకః || 99 ||

యత్నవైఫల్య హర్తోపాధిక జీవేశ భేదహః |
స్వాభావికేశ జీవాత్మ భేదాభేద మతాంతకృత్ || 100 ||

ఏకతన్వేక జీవాత్మ మాత్రపక్ష విదారణః |
బ్రహ్మ ప్రతిచ్ఛంద జీవవాదభంజన దక్షిణః || 101 ||

చతుర్విధాత్మానిత్యత్వ వాదప్రాణ వినాశనః |
జీవాత్మానిత్యత్వ విభువాదభంజన తత్పరః || 102 ||

జీవైకకాల నైకాంగాధిష్టాత్పత్వాభిధాయకః |
జీవ వ్యాపిత్వోపపత్తిహో జీవాణుత్వ సాధకః || 103 ||

దేహతుల్య పరీమాణ జీవవాద వినాశకః |
నిత్యసంసారి సదసత్భావస్థాపన తత్పరః || 104 ||

మోక్షోపాయ సుదుర్జ్ఞాన భావవాద విభంజనః |
అపవర్గార్తి సద్దేతు విద్యా నానావిభాగవిత్ || 105 ||

క్రియా విద్యోపకారిత్య ప్రకారజ్ఞాన కోవిదః |
క్రియావిద్యా కర్తృ సంస్కారత్వ వాద వినాశకః || 106 ||

సర్వాశ్రమిబ్రహ్మవిద్యాధిక్రియా స్థాపన క్షమః |
కర్మవిద్యాశ్రమాంగత్వ నిత్యత్వాది విభాగవిత్ || 107 ||

ప్రవృత్త్యాఖ్య నివృత్త్యాఖ్య కర్మభేద స్వరూపవిత్ |
త్రైవర్ణికాధికరణ సర్వాధికార భేదదృక్ || 108 ||

తత్వమస్యాది భువన బాధకత్వ వినాశకః |
జగన్నివర్తక జ్ఞాన నివర్తక నివారకః || 109 ||

జగన్నివర్తక జ్ఞాన వేద్యాభావ విధాయకః |
జగన్నివర్తక జ్ఞానాధారాభావ విధాయకః || 110 ||

బ్రహ్మవిద్యా పాపనాశ కారణత్వోపపత్తివిత్ |
విద్యానాశ్య త్రివర్గాది సుకృతోక్తి విచారకః || 111 ||

అశ్లేషోత్తర కామ్యార్థ పుణ్యసంభవ వేదితా |
విరజోత్తర తీరాంత త్యక్త దుర్వాసనోక్తిమాన్ || 112 ||

ముక్తబుద్ధి వికాసోత్తర సీమాభావ సాధకః |
ముక్తాద్యైచ్చిక దేహాది యోగవర్ణన తత్పరః || 113 ||

ముక్తాధీచ్ఛా విఘాతాభావ స్థాపన విచక్షణః |
నిర్దుఃఖ ముక్తానుభవ వేదీ నిత్యాఖ్య సూరివిత్ || 114 ||

దేవతాంతర తాథాత్మ్య ముక్తివాద తమోనుదః |
మతాంతరస్థ సాయుజ్య శబ్దార్థానుపపత్తివిత్ || 115 ||

ముక్తాత్మ పునరావృత్తి ప్రసంగ పరిహారకః |
వైశేషికాది పాషాణ తుల్య మోక్షోక్తి వారకః || 116 ||

సాంఖ్యాభిమత సంసార మోక్షపక్ష నివారకః |
మతాంతరస్థాభిమత మోక్షవైవిద్య వారకః || 117 ||

ఈశవేదైక గమ్యత్వ వేదాబాధ్యత్వ సాధకః |
ఉపదేశానుమానేశానుమాన దమన క్షమః || 118 ||

శాస్త్రయోనిత్య సాంఖ్యాది కృతిద్వయ విరోధహా |
నిమిత్తతోపాదానత్య త్వయైకాధార వేదితా || 119 ||

సూక్ష్మ జీవాచిద్విశిష్టే శోభాదానత్య సాధకః |
మతాంతరస్థ బ్రహ్మోపాదానతోక్తి నివారకః || 120 ||

జీవాచిదీశ వికృతిమత్ బ్రహ్మోక్త్యపనోదనః |
సర్వానువృత్త సన్మాత్ర బ్రహ్మతోక్తి విభంజకః || 121 ||

జీవాది పరిణామీశ జైనగంధి మతాంతకృత్ |
బ్రహ్మోపాదిక జీవత్వ భాస్కరోక్త్యపహాసకః || 122 ||

అవిద్యాసహిత బ్రహ్మ వివర్తోక్త్యపరోధకః |
మతాంతరస్థావిద్యావలోకనానుపపత్తి దృక్ || 123 ||

బ్రహ్మజ్ఞానానుమాశ్రౌత పాదోదాహరణ క్షమః |
మాయాదిపద సద్భ్రహ్మ దోషజ్ఞాపగతాపహః || 124 ||

అవిద్యా సాధకాజ్ఞాన కార్యమిథ్యాత్వ సాధకః |
కార్యోపాదాన సాదృశ్య నియమోక్తి విభంజకః || 125 ||

జగన్నిథ్యాత్వానుమాన బహువ్యాహతి బోధకః |
అనిత్య మిథ్యాభావ ప్రక్లప్తి భంగ విధాయకః || 126 ||

భేదాధ్యక్షా విరుద్ధార్థనిషేధ శ్రుతి బోధకః |
పరోక్షబాధ్యతా యోగ్యా యోగ్య ప్రత్యక్షవేదితా || 127 ||

మాయి శాస్త్రాధ్యక్షమూల దోష సామ్యోపపాదకః |
తుల్యదోష ప్రమాణాన్యోన్య సంబాధ గతాపహః || 128 ||

శాస్త్రైక వేద్యానధ్యక్ష నానాభేదోపపాదకః |
మాయి బౌద్ధాది సామ్యోపాదన నిర్వహణ క్షమః || 129 ||

మాయి పక్షానేక బాధక వికల్పాభిధాయకః |
పర శాస్త్రానుపపత్తి పరిహార విచక్షణః || 130 ||

ఈశ దేహాది పంచాపాకృతివాద నిరాసకః |
దేహాది విగ్రహాభావ వాదవ్రాత నిరాసకః || 131 ||

వ్యూహాది పంచరుపేశ పూర్ణషాడ్గుణ్య వేదితా |
ఈశవ్యూహా విశేషాభిమానిత్వ పరిహారకః || 132 ||

ఈశాత్మాచార్య శిష్యత్వాభినీతి ఫల సారవిత్ |
ఈశ చిత్రానేక వృత్తాంత విశేషాది తత్వవిత్ || 133 ||

ఈశ సర్వజ్ఞ భావానుపపత్తి వినివారకః |
సర్వేశ సర్వశక్తిత్వ స్వేచ్ఛావత్వాభిధాయకః || 134 ||

ధీస్వభాస్యత్వ నిత్యత్వ ద్రవ్యత్వ స్థాపన క్షమః |
బుద్ధ్యవేద్యత్వ నిత్యానుమేయత్వ మతభంజకః || 135 ||

భ్రూమావిపర్యయత్వాపరతర్కహ స్వరూపవిత్ |
ప్రమాణ లక్షణజ్ఞస్సత్ ఖ్యాత్యర్థ ఖ్యాతిబాధకః || 136 ||

అన్యథాఖ్యాతి సంత్యాగ స్వీకార ద్వయ సాధకః |
సందేహ యాథార్థ్యవేత్తాఽనిర్వాచ్యఖ్యాతి భంగకృత్ || 137 ||

అనిర్వచ స్వరూపాది రజతోత్పత్తి భంజకః |
బుద్ధోక్త నిరధిష్టాన ఖ్యాతివాద నిరాసకః || 138 ||

అనౌపాధిక తుచ్ఛఖ్యాతివాద ప్రాణ నాశకః |
యోగాచార ప్రహర్తా చ హ్యఖ్యాత్యనుపపత్తిహా || 139 ||

ఆత్మకార జ్ఞానహర్తా హ్యీత్యఖ్యాత్యపహారకః |
నిరాలంబన విజ్ఞానానుమాభంజన దక్షిణః || 140 ||

బాహ్యీనౌపాధికా సత్ఖ్యాతి సాధన విభంజనః |
ధీగతార్థోద్భవార్థాకార వాద పరిహారకః || 141 ||

హరిద్రా చూర్ణ నీత్యర్థ ధీయోగోత్థాకృతి ద్విషత్ |
సౌగతోక్తానధిష్టాన ఖ్యాతివాద నిరోధకః || 142 ||

అనాలంబ ఖ్యాతిహంతా స్మృతిజ్ఞాన స్వరూపవిత్ |
ప్రత్యక్ష లక్షణజ్ఞాతా దివ్యార్షాధ్యక్ష సాధకః || 143 ||

వైశిష్ట్యా గోచరజ్ఞాన మతచ్ఛేదన దీక్షితః |
సంజ్ఞానువిద్ధ సర్వార్థ బుద్ధిశబ్దాత్యబాధహా || 144 ||

యోగి ప్రత్యక్షానుమాన దూషణోద్భావనక్షమః |
మానసాధ్యక్ష భంగజస్సన్నికర్ష స్వరూపవిత్ || 145 ||

అలౌకికాఖ్య సంబంధ ప్రత్యక్ష మత బాధకః |
అనుమానాద్యక్షమాన బహిర్భావ విధాయకః || 146 ||

అనుమా మానతా లక్ష్మణోఽనుమాపాది తర్కహా |
అనుమానత్వాపరోత్తార ప్రకారవిదగ్రణీః || 147 ||

ఉపాధి లక్షణోపాధివిధూనన విశేషవిత్ |
వ్యాప్తి స్వరూప వ్యాప్తిగ్రాహక మాన విచారకః || 148 ||

వ్యాప్తి గ్రహ ప్రకారజ్ఞాతా వ్యాప్త్యాది విభాగవిత్ |
కేవలాన్వయ్యనూమాన విశేషజ్ఞాన సాధకః || 149 ||

మహావిద్యా నిరాసోత్థ విరోధ పరిహారకః |
కేవల వ్యతిరేక్యాఖ్యానుమాభంజన దక్షిణః || 150 ||

లక్షణజ్ఞోఽన్యవాద్యుక్త లక్షణార్థ ద్వయాపహా |
స్వపరార్థానుమాప్రాజ్ఞో న్యాయావయవ వేదితా || 151 ||

నిగ్రహస్థాన హేత్వాభాస జాతిచ్ఛల వేదితా |
వాదజల్ప వితండాజ్ఞో మానాభాస వివేచకః || 152 ||

అనుమానాధ్యక్షబాహ్య శబ్దమాన ప్రసాధకః |
ఆకాజ్ఞా యోగ్యతా శక్తి వాక్యార్థ సహకారివిత్ || 153 ||

పదవాక్య స్వరూపజ్ఞోఽన్వితాభివదనోత్సుకః |
అభీహితాన్వయ జ్ఞాతా విశిష్ట పద శక్తివిత్ || 154 ||

విభక్త్యాఖ్యాత ధాతుాపసర్గ తద్ధిత వేద్యవిత్ |
సమాసాన్వయ కృన్ముఖ్య ప్రత్యయార్థ విశేషవిత్ || 155 ||

శాబ్దబోధాకార వేత్తా లక్షణాపద వృత్తివిత్ |
విశేష్య ముఖ్య వృత్తాప్రథక్సిద్ధ పదశక్తివిత్ || 156 ||

భగవత్ సర్వ శబ్దాభిధేయత్వ స్థాపన క్షమః |
తత్వమస్యాది వాక్యార్థ నిరూపణ విచక్షణః || 157 ||

శాబ్దోక్త శబ్ద సామానాధికరణ్యార్థ వేదితా |
భ్రమోత్పత్తి ప్రమాజ్ఞప్తి స్వతస్థోద్భావన క్షమః || 158 ||

వేద ప్రవాహ నిత్యత్వ వేదేశాజని తత్వవిత్ |
విధ్యర్థ వాద మంత్రాది తదర్థావధృతి క్షమః || 159 ||

భాషామంత్ర వ్యవస్థావిన్మంత్రావాంతర భేదవిత్ |
అద్రవ్యమానవిత్ సత్వాసత్వ శబ్దోక్తి బాధకః || 160 ||

జననాది మృషాతోక్తి మతచ్ఛేదన తత్పరః |
ద్రవ్యాద్రవ్యానుమేయాద్యక్షభేదాభేదవారకః || 161 ||

భేదబాధక నిస్తారాద్రవ్యేయత్తావతారకః |
రజస్తమస్సత్వగుణోపయోగాద్రవ్యతోక్తిమాన్ || 162 ||

సత్వాద్యవస్థావైచిత్ర్యానంత్య నిర్ణయ కోవిదః |
శబ్దాది గ్రాహకాధార నియమోక్తి విచక్షణః || 163 ||

శబ్దాది గుణయుజ్జిత్య విభూతి వ్యాకృతి క్షమః |
సర్వ భూతాశ్రితత్వానా ద్రవ్యత్వ స్థాపన క్షమః || 164 ||

సౌగధోక్త ధ్వానజైన శబ్ద పుత్కల వాదహః |
వర్ణ వేదానిత్య నిత్యత్వ ప్రకారావతారకః || 165 ||

అనుష్టాశీత శీతోష్ణ స్పర్శాధార విశేషవిత్ |
భూతపంచక వర్ణోక్తి నిర్వోధా రూపభేదవిత్ || 166 ||

చిత్రరూప మతచ్ఛిత్సేహ గుణాంతర బాధకః |
నిరాకృత గురుత్వ ద్రవత్వాఖ్యాన్య గుణద్వయః || 167 ||

గురుత్వాగమ నిర్వోధా గురుత్వాధ్యక్ష లింగనుత్ |
ఏకత్వ ద్విత్వ సంఖ్యాది గుణాంతర నిరాసకః || 168 ||

పరిమాణ పృథక్త్వాఖ్య గుణాంతర నిరాసకః |
నిత్యానిత్యాఖ్య సంయోగ స్థాపనైక విచక్షణః || 169 ||

పరాపర విభక్తత్వ గుణత్రయ నిరాసకః |
విషయాలంబితాభేద ధీవైషమ్యావతారకః || 170 ||

ముక్తబుద్ధి జగద్వ్యాప్తతోపపత్తి నిరూపకః |
యోగిబుద్ధి వినష్టైష్యత్ గోచరత్వోపపాదకః || 171 ||

అద్రవ్య నిత్యధీ పక్ష విషయిత్వాది బాధకః |
ధీవికార ద్వేషరాగ సుఖదుఃఖ ప్రయత్నదృక్ || 172 ||

త్యక్త జీవన యోన్యాఖ్య యత్నప్రాకట్యదర్శనః |
భగవత్ ప్రీతికోపాన్య ధర్మాధర్మ మతాంతకః || 173 ||

శ్యేనాగ్నిషోమ వైషమ్య సాధనైక విచక్షణః |
మంత్రస్వార్థ పరత్వోక్తి విరోధ పరిహారవిత్ || 174 ||

దేవతాముఖ సంసిద్ధ భగవత్ప్రీతి సాధకః |
సంస్కార కర్మ భగవత్ప్రీత్యర్థత్వ ప్రసాధకః || 175 ||

అపూర్వవిధివాచ్యత్వ ప్రాధాన్య బహుదోషవిత్ |
వక్త్రభిప్రాయ దేవప్రసాద లిజ్వాచ్యతా సుధీః || 176 ||

సంస్కారాఖ్య గుణచ్ఛేతా కర్మాఖ్యార్థ స్వరూపవిత్ |
సంస్థానోత్తిర్ణ గోత్వాది సామాన్యమత భంజకః || 177 ||

జాతివాదానేకవాది సమీరీత నిరాసకః |
సాదృశ్యాది పదార్థాంతర క్లప్తి ప్రాణనాశనః || 178 ||

అనేక శూన్యావయవానువృత్తి వ్యవహారవిత్ |
విశేష సమవాయాఖ్య పదార్థాంతర బాధకః || 179 ||

అభావ భావరూపత్వ స్వభావేయత్వ బోధకః |
రామానుజీయ సిద్ధాంత సర్వోత్కృష్టత్వ సాధకః || 180 ||

సచ్ఛరిత్ర త్రాణ సమ్యక్ త్రాత సన్మార్గ సంతతిః |
కిలాత్యక్ష శ్రుతి స్థాపిత చక్రాంగన సంస్కృతిః || 181 ||

స్మృతీతిహాస నిర్ణీత తప్త చక్రాది ధారణః |
తప్తముద్రా నిషేధాది వచోనిర్వాహ కోవిదః || 182 ||

ప్రత్యక్షశ్రుతి రూప ప్రమాణబోధోర్ధ్వ పుండ్రకః |
ఊర్ధ్వ పుండ్ర ప్రమాణ స్మృతీతిహాస పురాణవిత్ || 183 ||

ఊర్ధ్వపుండ్రాననుష్ఠాన నిమిత్తానర్థ సాధకః |
సర్వవైదిక కర్మాంగోర్ధ్వపుండ్ర ధృతికోవిదః || 184 ||

భస్మ శ్రీవైష్ణవాస్పృశ్య భావసాధన దక్షిణః |
ఊర్ధ్వపుండ్ర ధృతిద్రవ్య విశేషావధృతిక్షమః || 185 ||

అచ్ఛిద్ర పుండ్రదమనస్తిర్యుక్పుండ్ర నిషేధకః |
భగవత్పాద సదృశోర్ధ్వపుండ్రాకృతి వేదితా || 186 ||

పుండ్ర సచ్చిత్రతా వేత్తా పుండ్రసంఖ్యా విచారకః |
ఊర్ధ్వపుండ్ర ధృతి ప్రోక్త ప్రకార వివృతిక్షమః || 187 ||

ఊర్ధ్వపుండ్రానేక మంత్ర వ్యవస్థాకరణ ప్రియః |
వర్ణాశ్రమాది నియతోర్ధ్వ పుండ్రాంగులి వేదితా || 188 ||

ఊర్ధ్వపుండ్ర స్థానవేత్తోర్ధ్వపుండ్ర ధ్యేయ దేవవిత్ |
శ్రుతిస్మృత్యాది నిర్ణీత విష్ణు నైవేద్యభోజనః || 189 ||

విష్ణువర్ధాన్నాభక్త చక్షుర్దర్శనోత్సారణప్రియః |
భగవద్భుక్త శేషాన్నాభక్త దాన నిషేధకః || 190 ||

అన్యదేవ నివేద్యాది భోజ్యత్వాభావ సాధకః |
అనంతాయుధ పక్షీశ నైవేద్యాద్యత్వ సాధకః || 191 ||

సేనేశ ద్వారపాలాది నైవేద్యాద్యత్వ బాధకః |
సేనేశ హవిరాలంబి పక్షభేద నిరూపకః || 192 ||

విభక్త విష్ణునైవేద్య చాతుర్విద్యోపయోగవిత్ |
హరిపూజోపయుక్తస్థాయి పూజాంతర యోగవిత్ || 193 ||

విష్ణు నైవేద్యైక సాధ్య వైశ్వదేవ విధిప్రియః |
విష్ణు నైవేద్యైక సాధ్య పితృశ్రాద్ధ క్రియాధికః || 194 ||

విష్ణు నైవేద్యైక సాధ్య ప్రాణాగ్ని హవనక్రియః |
వైశ్వదేవోజ్యోపయుక్త భోజ్యతా వాక్య శోధకః || 195 ||

విష్ణు నైవేద్య హోర్ధానివేద్యాశన విషేధకః |
అర్చాహోర్ధాది రూపాశ్య హవిరంశ విశేషవిత్ || 196 ||

అన్యప్రయుక్తోపజీవి ప్రాణాగ్ని హవనక్రియః |
శతకోపాది నైవేద్య సార్థప్రాణాగ్ని హోత్రకః || 197 ||

న్యాసవింశతి సంక్షిప్త నిక్షేపాపేక్షితాఖిలః |
సంక్షిప్త న్యాసవిద్యాంగ శ్రీన్యాసదశకప్రదః || 198 ||

నిక్షేపరక్షాకృన్న్యాస నిషేధ నవకాంతకః |
ఆనుకూల్యాద్యంగభేద ప్రపత్యధ్యాయ భేదదృక్ || 199 ||

అన్యదేవ పరాచార్య త్యాగపర్యంత బోధకృత్ |
సంహితాభేద గమ్య న్యాసవిద్యామనుభేదవిత్ || 200 ||

న్యాస భక్తాపచారాది నాశ్యత్వ వ్యాకృతిక్షమః |
న్యాసమంత్ర ద్వయన్యాస సర్వాధికృతి శోధకః || 201 ||

పుంసు విద్యా న్యాసవిద్యా శేషభావ ప్రకారవిత్ |
సంకల్పిత గురూపాయా సంగ్రాహ్యా లఘువేదితా || 202 ||

శ్రీరామ చరమశ్లోక వ్యాఖ్యాన కరణక్షమః |
శ్రుత్యంత వేదన గ్రాహ్యా భక్తి న్యాసోపపాదకః || 203 ||

బ్రహ్మసూక్తాద్యుక్త భక్తి న్యాసవిద్యా ద్వయోత్సుకః |
మోక్షార్థారాధనాద్యర్థ న్యాసావాంతర భేదవిత్ || 204 ||

భాష్యకారోక్త గద్యత్రయ వ్యాఖ్యాన విచక్షణః |
గద్యద్వయ వ్యాకృతిత్వ నిరూపణ విచక్షణః || 205 ||

గద్య ప్రపత్తి ప్రాధాన్య పరత్వ ప్రతిపాదకః |
ప్రపిత్సు పూర్వమద్యైష్యత్కాలకర్తవ్య బోధకః || 206 ||

శరణ్య పూర్వమద్యైష్యత్కాలకర్తవ్య వేదితా |
లక్ష్మీప్రపత్తి మోక్షార్థ ప్రపత్యర్థత్వ సాధకః || 207 ||

కమలానుగ్రహైకాంత్య పారమ్య త్రాణదీక్షితః |
శ్రీన్యాస పారమైకాంత్య భంజకత్వ నివారకః || 208 ||

పరభక్తి పరజ్ఞాన పరమప్రేమ శోధకః |
 న్యాస స్వరూప విషయాయత్త వైషమ్య సాధకః || 209 ||

పంచాయుధావాంతరీయ ప్రయోజన విచారకః |
 పంచాయుధ ప్రమాణీయ విరోధోత్తార కోవిదః || 210 ||

గద్యోక్త పితృమాత్రాది త్యాగనిర్వాహ కోవిదః |
 అకృత్య కృత్యాకరణాపచారాది విశేషవిత్ || 211 ||

భక్తాపచారవిత్ పాపశక్తిభేద నిరూపకః |
 రహస్య స్పష్ట భక్తాపచారాది పరిహారవిత్ || 212 ||

వర్తమాన భవిష్యత్కామ్య క్షమార్థనయుక్తివిత్ |
 ప్రపన్నబుద్ధి పూర్వైవో నిష్కృత్యుక్త్యవిరోధవిత్ || 213 ||

చతుఃశ్లోకి భాష్యసూక్త లక్ష్మీశతోపపత్తికః |
 లక్ష్మీవిషయ దుర్వాది విరుద్ధోక్తి నివారకః || 214 ||

స్తోత్రభాష్య కృతి వ్యక్త యామునాచార్య మానసః |
 స్వార్థానోక్త స్తోత్ర సర్వ పురుషార్థత్వ సాధకః || 215 ||

గురు తద్గురు సంబాధ కాలప్రాచార్యదాస్యకృత్ |
 వైఖానసాగమాద్యుక్త నతిభేద విచారకః || 216 ||

వకుళాభరణాచార్య భావనేకవిరోధహః |
 అధ్యక్షాగమ సత్సూక్తి నిర్ణీత జగదీశ్వరః || 217 ||

నారాయణాద్యనన్యార్థ సంజ్ఞాస్తే తర దైవతః |
 పారమ్య సూచకానేకానన్యథాసిద్ధ లింగదృక్ || 218 ||

వక్తృసత్వాద్యనుగుణ సాత్వికాది పురాణవిత్ |
 సాత్వికాది ప్రవచన సాత్వికత్వ ప్రసాధకః || 219 ||

శ్రీపాంచరాత్ర రక్షాకృత్ పంచరాత్ర ప్రమాణవిత్ |
అస్మార్త సంస్కరియాధీనా బ్రాహ్మణ్యాపత్తి వారకః || 220 ||

త్రైయ్యాగమోక్త కర్మాధికారి వైషమ్యసాధకః |
ఏకాయనాపౌరుషేయ భావసాధన వేదితా || 221 ||

శ్రీపాంచరాత్ర సిద్ధాంత భేదలక్షణ వేదితా |
చతుర్విధాగమ బ్రహ్మ ప్రాప్తిహేతు త్వ సాధకః || 222 ||

సిద్ధాంత సంహితా తత్తత్సాంకర్య పరిహారవిత్ |
స్వాన్య సిద్ధాంత కర్మాధికారాభావ ప్రసాధకః || 223 ||

ఆగమావాంతరోత్కర్షాపకర్షాది విధాయకః |
ఉత్కృష్టస్థ నికృష్టోక్త క్రియాధికృతి బోధకః || 224 ||

వైఖానసాఖ్య తంత్ర ప్రమాణత్వ వివృతిక్షమః |
వైఖానసాగమానోన్యన్య సాంకర్యాసక్తిభంజకః || 225 ||

శ్రీపాంచరాత్ర సర్వోపజీవ్యతోవక్తి విచక్షణః |
సూత్రాంతర స్థాపితార్చా తంత్ర పూజా విధాయకః || 226 ||

శైవాగమాద్యమాన్యత్వ సంస్థాపన విచక్షణః |
ప్రాక్ ప్రవృత్త పరిత్యాగోత్కృష్టాగమ నిరోధవిత్ || 227 ||

సాత్వికాదివిభాగాధీనాగమామానదాపహః |
పూర్వాగమోత్కృష్ట మార్గ విధాన సుగతిప్రదః || 228 ||

స్వయం వ్యక్తాది భవన తారతమ్య విధాయకః |
దేవపూజా ముఖ్య గౌణాధికారి వ్యాకృతిక్షమః || 229 ||

దేవేజ్యాష్టాంగతో త్కర్ష వర్ణనైక విచక్షణః |
ప్రయత్నాద్యనవేక్ష స్వతస్సిద్ధోత్కర్ష వస్తుదృక్ || 230 ||

పరమైకాంతి కర్తవ్య పంచకాల క్రియాసుధీః |
భాష్యకారాశ్రయీభూత పంచకాల ప్రకాశకః || 231 ||

వైశేషిక త్రికాలార్చాభిధానాద్యవిరోధదృక్ |
శ్రీపాంచరాత్ర స్మృత్యైకకంఠ్య స్థాపనదక్షిణః || 232 ||

వ్యాస దక్షాదుక్తధర్మ శాస్త్రార్థ వివృతిక్షమః |
సర్వక్రియాద్యంగభూత్ హరిస్మరణ బోధకః || 233 ||

పాంచరోత్రోక్త భగవద్జ్ఞాన నిత్యత్వ సాధకః |
అర్చావతార రహిత గృహాభోజన దోషవిత్ || 234 ||

భగవద్ధ్యాన రహిత కాలవైయర్థ్య సాధకః |
ప్రాప్త కామార్థ లిప్సా పారమైకాంత్యానుకూల్యదృక్ || 235 ||

కైంకర్య కాలావశ్యానుసంధేయార్థ విశేషవిత్ |
సమయాచార నియమాధ్యామోక్తావశ్యకత్వవిత్ || 236 ||

వైష్ణవ శ్రీ ధర్మశాస్త్రోదీరితావశ్యకత్వవిత్ |
ఆరంభ మంత్రనిర్ణేతా సాత్వికత్యాగ సాధకః || 237 ||

రాత్ర్యంతోత్థాన సమయ హరికీర్తన సాధకః |
నిద్రా నిమిత్తాచమనానుకల్పావశ్యకత్వవిత్ || 238 ||

పూర్వక్షపా విరమిత యోగ కార్యత్వ వేదితా |
అభియానారంభకాల వేత్తా నిర్వేద కాలవిత్ || 239 ||

నిర్వేదఫలవిత్ కార్యకర సాత్విక ధైర్యవిత్ |
మంత్రాధికమ కుర్వనోపాయ దూషణ వేదితా || 240 ||

గురుధ్యానానుకర్తవ్య హరిధ్యాన స్వరూపవిత్ |
కైంకర్యార్థాచార్య విష్ణు ధ్యానానుధ్యాన బోధకః || 241 ||

నిత్యప్రయోజ్య కైంకర్య పూరణార్థన మంత్రవిత్ |
స్తోత్రాది సత్తావశ్య కీర్త్య దేవదేవ్యాది నామవిత్ || 242 ||

భగవన్మంత్ర తత్కాల చోదితోచితజప్యవిత్ |
పదన్యాస మనుజ్ఞాతా పదక్రమ మనూక్తిమాఁ || 243 ||

గతికాలావశ్యకార్య కేశవాహ్వాన కీర్తనః |
సంధ్యా స్నానోపకరణ గ్రహణైక విచక్షణః || 244 ||

మలమూత్ర విసర్గార్త దేశాది సకలార్థవిత్ |
శౌచ సంఖ్యాక్రమ ద్రవ్య కాలవైషమ్య సాధకః || 245 ||

దంతధావన కాష్ఠాది వ్యవస్థా న్యాయతత్పరః |
స్నానతీర్థ విశేషజ్ఞః స్నానభేద విధాయకః || 246 ||

ఉష్ణోదక స్నానకాల వ్యవస్థా కరణక్షమః |
వాసోధరణ పుండ్రాంగ తర్పణక్రమ సాధకః || 247 ||

సంధ్యోపాస్తివిశేషజ్ఞో గాయత్రీ స్థానసారవిత్ |
గాయత్రీజప సంఖ్యాన సాధనోత్కర్ష సారవిత్ || 248 ||

సంధ్యాకాలీన నియమ వేత్తోపస్థాన కాలవిత్ |
దిగాది నమనాసక్త పారమైకాంత్య భంగహా || 249 ||

సంధ్యాకాలావశ్యకార్య మూలమంత్ర జపోక్తిమాఁ |
వ్యాకృతాధార శక్త్యాది దేవర్షి పితృతర్పణః || 250 ||

నిత్యతర్పణ కర్మాంతవాసః పీడన సాధకః |
బ్రహ్మేజ్యూకాలవిత్ ఖ్యాత తీర్థ మంత్రోపసంహృతిః || 251 ||

తీర్థాసన్నానంత సద్మ ప్రవేశావశ్యకత్వ విత్ |
భగవత్సద్మ సంధ్యాజ్య ద్వాత్రింశదపచారకః || 252 ||

అభ్యుక్షణోక్షితగృహో హోమకాల విశేషవిత్ |
పరగోగ్రాస తానర్థిరభియాన స్వరూపవిత్ || 253 ||

ఉపాదానాఖ్య సమయ వేత్తోపాదాన మంత్రవిత్ |
హేయోపాదేయ దేవార్థ సుమాది ద్రవ్య వేదితా || 254 ||

స్వార్జితారణ్య మూల్య క్రీత యాచిత గుణాదివిత్ |
సుమనోగత సత్వాది కృతోపాదానహానఘః || 255 ||

తిథిభేదాది నియత పుష్పభేదాది సాధకః |
దివానిశా దేవయాగ వ్యాప్త సూన విశేషవిత్ || 256 ||

శాస్త్రానుమత శిష్టాగ్రాహ్య పుష్పాది నివారకః |
గృహాలయార్చనియత వాసః పుష్పాది భేదవిత్ || 257 ||

స్రజ్మాలా భేదదృక్ సూత్ర గ్రథితాది నిషేధకః |
భగవత్యాగ వర్ణ్యోపాదేయాభరణ శోధకః || 258 ||

ప్రాణ్యంగ సురభిద్రవ్యోపయోగ వ్యాకృతిక్షమః |
హేయోపాదేయ ముకుళ పత్రాంకుర విచారకః || 259 ||

దినద్వయాపర్యుషిత కుసుమోక్తి విచక్షణః |
భోజరాజాద్యుక్తకాల పుష్పభేద విచారకః || 260 ||

గ్రాహ్యమూలగ్రహితా ధూప దీప ద్రవ్య వేదితా |
దశా విశేషానుమతార్జనోపాయ విశేషవిత్ || 261 ||

సర్వ ప్రతిగ్రహ వ్యాప్త మనునిర్ణయ కోవిదః |
యతి పుష్పగ్రహోపాయ విశదీకరణక్షమః || 262 ||

పూజాద్యర్థాంతరాత్మీయ గుణోపాదాన సాధకః |
భాష్యకారోక్త నిత్యాఖ్య గ్రంథ వ్యాకరణక్షమః || 263 ||

ఇజ్యాయకాల విశేషజ్ఞ ఇజ్యాయప్రాధాన్య సాధకః |
పరమైకాంతి శబ్దార్థ తన్నిబంధన వేదితా || 264 ||

యత్యన్న దేవపూజాది మహాదోష ప్రసాధకః |
పరమైకాంతి సందృష్టాన్యదేవ నతిబాధకః || 265 ||

కర్మణ్యదా భావహేతు పాప తచ్ఛాంతి హేతుకృత్ |
ఇజ్యాయధికార భేదజ్ఞ ఇజ్యాయసారార్థ వేదితా || 266 ||

స్వాధ్యాయకాల స్వాధ్యాయ భేదాది కృతిభేదదృక్ |
స్వాధ్యాయ సార సంద్రష్టా స్వాధ్యాయాంగ విశేషవిత్ || 267 ||

సాయం సంధ్యా హోమ దేవ పూజా భోజనకాలవిత్ |
భుజిలోప నిమిత్త ప్రాణాగ్నిహోత్ర మనూజపః || 268 ||

ప్రదోష వర్జిత నిశా యోగ్యతాధీతి విశేషవిత్ |
త్రయోదశీ పూర్వరాత్రి కార్యమౌన విశేషవిత్ || 269 ||

ప్రదోషకాల కర్తవ్య సంధ్యా సంకోచ వేదితా |
ప్రదోషావశ్య వర్జ్యాష్టాక్షర మంత్ర జపోక్తిమాన్ || 270 ||

సంధ్యా త్యాజ్యష్టాక్షరాన్య గాయత్ర్యన్య జపక్రియః |
ఆశౌచకాల సంత్యాజ్య గాయత్ర్యన్య జపక్రియః || 271 ||

అధ్యాయానర్హ విషువాద్యనుజ్ఞాత జపాంతరః |
మౌనక్రియా సమాయాత సచ్చిద్రత్వ నిరాసకః || 272 ||

ప్రదోష నరసింహాన్య హరిదర్శన బాధకః |
ప్రదోష కాలానుజ్ఞాత స్వగృహోర్చావలోకనః || 273 ||

మధ్యరాత్ర నిషిద్ధస్వగృహోర్చా పూజనాదికః |
మధ్యరాత్రోపరాగాది కాలవర్జ్యార్చనాదికః || 274 ||

సర్వకాలాభ్యనుజ్ఞాతా స్థానస్థ హరిదర్శనః |
అష్టాంగ యాగ మధ్యానుజ్ఞాత స్వాధ్యాయ యోగవిత్ || 275 ||

శ్రీపరాశర శాండిల్యాద్యుక్త యోగ స్వరూపవిత్ |
శ్రీభాష్యకృత్ సంప్రదాయ ప్రపన్నజన యోగదృక్ || 276 ||

న్యాస గద్యాద్యనుగుణ వినియోగ విధాయకః |
అర్చావతార విషయ యోగౌచిత్యాభిధాయకః || 277 ||

యోగాంగ సంహృతి న్యాస స్థానాచమన సాధకః |
యోగోపకారి కరణ శ్రాంతి హేతు సుషుప్తిమాన్ || 278 ||

ఖట్వాదిరూప బ్రహ్మాది సంపరిష్వంగ భావనః |
శాస్త్రీయ శయనీయాది నియమాది విధాయకః || 279 ||

స్వారాధ్య భగవత్పాద సరోజన్యస్త శీర్షకః |
నిద్రారంభచ్ఛేదకార్య మాధవధ్యాన కీర్తనః || 280 ||

ఏకాదశ్యాదిలుప్తాను యాగ సప్తాంగ యాగదృక్ |
ద్వాదశ్యాది ప్రభాతా తః పారణాస్థాపన క్షమః || 281 ||

పారణాదిన మధ్యాహ్న సప్తాంగేజ్యా విచారకః |
అనేకేజ్యా సన్నిపాత లుప్తోపాదాన లేశకః || 282 ||

అశక్త్యవస్థా స్వసమానర్త్విగాది కృతేజ్యకః |
విధుర వ్రతి సన్నాసే వనస్థర్త్విజ్ఞిషేధకః || 283 ||

సూతకాది దశాత్యాజ్య శుచికర్తవ్యకర్మకః |
మాన శూన్యాశౌచ కాల కీర్త్య ధ్యేయ హరిప్రియః || 284 ||

ఆశౌచకాల కర్తవ్యాభిధానాఖ్య క్రియాపరః |
సర్వక్రియా ప్రతినిధి భగవన్నామకీర్తనః || 285 ||

రహస్యామ్నాయ నిష్ఠాశౌచ నిషేధ విధాయకః |
బ్రహ్మవిత్వనిమిత్తాఘ సంకోచ వ్యాహతి క్షమః || 286 ||

ప్రక్రాంతోత్సవ కార్యాది సూతకాది నిషేధకః |
ఆశౌచకాల కర్తవ్య మానసేజ్యవిచారకః || 287 ||

ఆశౌచకాల కర్తవ్య సంధ్యోపాస్తి ప్రకారవిత్ |
దుష్కరత్వ పరిజ్ఞాన క్షుప్త పుంహర్ష వర్ధకః || 288 ||

భగవద్ధర్మ సౌకర్య విశేష వ్యాకృతి క్షమః |
ఇజ్యోపచారవైకల్య దోషాదోష విచారకః || 289 ||

సంకల్ప సూర్యోదయాధః కృత పారక్య నాటకః |
సంకల్ప సూర్యోదయాద్యపద్య వ్యక్త స్వవైభవః || 290 ||

చ్ఛాత్రబద్ధ ధ్వజోద్భాసి దశాశాసౌధమండలః |
శ్రీవైకుంఠ వినోదీ సత్కవినాటక లక్ష్మదృక్ || 291 ||

శాంత్యైక రసభావజ్ఞః శృంగారాది రసత్వహా |
గౌడవైదర్భ పాంచాల మాలాకార వచోధరః || 292 ||

పాత్రికృత వివేకాది గుణాధిష్ఠాత్మ దైవతః |
సంధిపంచక సంవేశ నాటకస్థాన కోవిదః || 293 ||

సర్వసంకట విధ్వంసి విశంకట మనీషిదః |
వింశత్వర్షాధీత సర్వ విద్యాసంతతి భాసురః || 294 ||

త్రింశద్వార శ్రావిత శ్రీమచ్ఛారీరక భాష్యకః |
యతీంద్రార్పిత దుర్వాది విజయార్థ పవిత్రకః || 295 ||

వాతనామా వాతదోష వ్యవస్థాకరణ క్షమః |
సూక్ష్మ సూక్ష్మతరాత్యంత సూక్ష్మప్రశోత్తర క్షమః || 296 ||

యతీంద్ర గ్రంథ సురభి మనస్కపదశేఖరః |
శంకరాది కుద్యజ్ఞూర్థ న్యస్త వామపదోజ్వలః || 297 ||

కుద్యజ్ఞూర్థ న్యస్తపాద సువర్ణ కటకోజ్వలః |
వైకుంఠలోక స్త్రీపుంస మిథునార్థోపపత్తి విత్ || 298 ||

స్వశిల్పజిత గీర్వాణ దైత్యశిల్ప చమత్కృతిః |
సమాధి సాధకస్థాన శుభాశ్రయ నిరూపకః || 299 ||

అనాత్మ గుణకామాది నిరాసాది ప్రకారవిత్ |
మహాత్మాత్మానాత్మ గుణచేష్టిత జ్ఞాపన క్షమః || 300 ||

రాఘవాభ్యుదయోత్కృష్ట యాదవాభ్యుదయ ప్రదః |
శ్రీసేతు శతకోపాది సేవా సంతుష్ట మానసః || 301 ||

చోలదేశీయ భగవత్క్షేత్ర సేవా రసాకులః |
హస్తీశ సేవాకులాత్మా నరేంద్ర మతసర్పహా || 302 ||

నరేంద్ర వందితస్తార్థ్య దండకోత్తమ దాతృధీః |
పునర్వృషాద్రి రంగేశ సేవార్థ గమనోత్సుకః || 303 ||

ఆశ్చర్యావహా చారిత్ర వాజివక్త్రాది దైవతః |
వరదాచార్య జనకో జీవితాఖిల విష్టపః || 304 ||

హయాస్య పూర్త తీర్థాహర్దృష్ట లజ్జిత విఘ్నకృత్ |
రాత్రి నిర్వ్యాఢ రంగేశ పాదరక్షాసహస్రకః || 305 ||

పాదరక్షా సహస్రోక్త పాదుకాసేవకాభిదః |
రంగేశదత్త కవితార్కిక సింహాభిధానకః || 306 ||

సంప్రదాయ పరీశుద్ధి స్థాపితాచార్య సత్పదః |
సత్సంప్రదాయ రహిత శాస్త్రానాదర బోధకః || 307 ||

సచ్చాస్త్ర మూలాన్య సంప్రదాయానాదర బోధకః |
కల్యాది నిగమాంత ప్రవర్తకావధృతి క్షమః || 308 ||

శరకోపాచార్యభావ స్థాపనైక విచక్షణః |
అనుకూలాచార్యవంశ్య విద్యాదాన సుపాత్రవిత్ || 309 ||

ముఖ్యప్రధానాచార్యత్వ స్థాపనైక విచక్షణః |
శ్రీమద్రారామానుజాచార్య సంప్రదాయ విరోధహీ || 310 ||

రహస్యతత్వ త్రితయ పదవీకృతి భాసురః |
రహస్యతత్వ రత్నావల్యలంకృత సుహృన్మనాః || 311 ||

తత్వరత్నావలీ ప్రతిపాద్య సంగ్రహకారకః |
తత్వరత్నావలీ గమ్య జ్ఞాన పర్యాప్తి బోధకః || 312 ||

రహస్య రత్నావల్యాఖ్య రహస్య వ్యాకృతిప్రియః |
న్యాయస్యత్తరైనః ప్రతిపదోక్త నిష్కృతి సాధకః || 313 ||

శ్రీతత్వనవనీత ప్రీత హస్తిగిరి నాయకః |
రహస్య నవవీతోక్తి హృష్ట వేంకటనాయకః || 314 ||

కాలతామస భావాది నిబంధన విచారకః |
భగవత్ త్రిస్థలావాస క్రియావ్యాకృతి దక్షిణః || 315 ||

యుగభేదాధీన వర్ణ భగవద్దేహ దర్శనః |
శ్రీతత్వమాతృకా హృష్ట భగవద్భక్త మానసః || 316 ||

రహస్య మాతృకా దత్త ప్రపన్నాన్వహ దోషకః |
సారసంగ్రహకృన్నాన్యసి గ్రాహ్యగ్రాహ్య విభాగవిత్ || 317 ||

ప్రపన్న స్వీకృతికృత పూర్త్యపూర్తి విచారకః |
మానాది దశకాలంబి వివేకి ఫల బోధకః || 318 ||

మానప్రమేయవిచ్ఛిష్యాచార్య కృత్యాది సారవిత్ |
వ్యక్తికృతాఖిలోత్కర్ష శ్రీరహస్యశిఖామణిః || 319 ||

శ్రీమద్వరాహావతార సర్వాధిక్యాభిధాయకః |
వరాహాఖ్య పురాణాతిశయవర్ణన దక్షిణః || 320 ||

ప్రపత్తిపర వారాహ చరమశ్లోక బోధకః |
యామునోక్తి పరిష్కార్యంజలి వైభవకారకః || 321 ||

ప్రపన్నవిషయ శ్రీమదధికప్రీతి సాధకః |
శ్రీమద్దాస్యానన్య దైవత్వాదన్యార్థత్వ చిహ్నదృక్ || 322 ||

ప్రధాన శతక వ్యక్తికృత ముఖ్యార్థ సంచయః |
సదానుసంధేయార్థోపకార సంగ్రహ కారకః || 323 ||

మహోపకారవిత్ సారసారాఖ్యానకృతిప్రియః |
పరాంకుశాది నిర్వాసజ రక్షణోక్తి విరోధహి || 324 ||

రహస్యతత్వ త్రితయ చులకాస్వాదితాశ్రితః |
అభయప్రదాన సార స్పష్ట రామాయణాంతరః || 325 ||

శ్రీశాపచార రసిక వైష్ణవానాదరోక్తిమాన్ |
శ్రీశాపచార భక్తానాదర జ్ఞామణ కాలవిత్ || 326 ||

న్యాసాపేక్షిత సర్వార్థ వ్యంజకాదిమ కావ్యవిత్ |
శ్రీమత్కృపా పరిణత సోపాన పదవీప్రియః || 327 ||

అర్చిరాది మహామార్గ విరోధ శమనప్రియః |
మాధవాత్మజ భూపార్థ తత్వసందేశ కారకః || 328 ||

రహస్య సందేశకృతి ప్రీత మాధవపుత్రకః |
రహస్య సందేశ వివరణాఖ్య కృతి తోషకః || 329 ||

మాధవాత్మజ భూపార్థ సుభాషిత విధానవిత్ |
హంససందేశ వివృత భగవత్ప్రేమ తల్లజః || 330 ||

శ్రీమన్మొలిక్రమాభిఖ్య గ్రంథ నిర్మాణ కోవిదః |
లోకాచార్యాది సచ్ఛిష్యార్పిత శారీరభాష్యకః || 331 ||

బ్రహ్మతంత్ర స్వతంత్రాది శిష్యార్పిత రహస్యకః |
కృతాశీతి సహస్ర ద్రమిడాగమ పరీమళః || 332 ||

మునివాహన భోగాఖ్య గ్రంథ సంప్రీత సజ్జనః |
శ్రీమన్మధురకవ్యక్తి గాథా వ్యాఖ్యాన దక్షిణః || 333 ||

ద్రమిడామ్నాయ తా త్పర్య రత్నావలీ విధాయకః |
ద్రమిడోపనిషత్సార ప్రబంధోజ్జ్వల మానసః || 334 ||

శ్లోకత్రయోక్త భగవదారాధన విధిక్రమః |
నవశ్లోకీ సంగృహీత బ్రహ్మసూత్ర విధానకః || 335 ||

ప్రబంధసార నిర్మాతాఽఽహార నైయత్య గీతికృత్ |
మూలమంత్రార్థ సంగ్రాహి గాథాకృతి విశారదః || 336 ||

ద్వయమంత్రార్థ సంగ్రాహి గాథాకరణ దక్షిణః |
చరమశ్లోక సంగ్రాహి గాథా సంగ్రహ కోవిదః || 337 ||

ప్రపత్తి గర్భగీతార్థ గాథాకృతి విచక్షణః |
లక్ష్మణాచార్య రోగఘ్న పాదతీర్థ ప్రభావకః || 338 ||

శ్రుతప్రకాశికారజ్ఞా రక్షితాధ్యాత్మ భాష్యకః |
యాదవాచల భద్రాశాసనార్థ గతిభాసురః || 339 ||

అభీతీస్తవ సంజాతాభీతి రంగపురీ గతిః |
రంగప్రాపిత రంగేశ గోపణార్య స్తు తిప్రియః || 340 ||

రహస్యత్రయ సరోజ్జీవిత చేతన సంచయః |
ద్రమిడోపనిషత్ దృష్ట సూరిబృందోపకారవిత్ || 341 ||

మోక్షైక సాధనాచార్యవత్తా సాధన తత్పరః |
స్వాచార్యాది శరణ్యాంత భక్తిక్రమ విశేషవిత్ || 342 ||

శ్రీమద్భగవదాచార్య భావ బాధక బాధకః |
శరారినాథ యోగీంద్ర గురుశిష్యత్వ సాధకః || 343 ||

అపరీక్ష్య రహస్యాది ప్రధాన బహుదోషవిత్ |
భక్తి ప్రకాశిత గురు వంశ శిష్య నిబంధనః || 344 ||

అసంభాష్యాది సంభాషణ నిష్కృతి గురుస్మృతిః |
మోక్షార్థ శాస్త్రానారంభ హేతుధిక్కృతి దక్షిణః || 345 ||

ఆచార్య నికట ప్రాప్తి హేతు షట్క నిరూపకః |
సారనిష్కర్ష కుశలః ప్రధాన ప్రతితంత్రవిత్ || 346 ||

ఈశాధారకథ శేషిత్వ నియంతృత్వ బోధకః |
జీవాధేయత్వ శేషత్వ నియామ్యత్వ నిరూపకః || 347 ||

సంకల్పాధీన నిత్యాఖ్య వస్తు స్థితి విశేషవిత్ |
శేషశేష్యాది సంబంధ ఫలితార్థ విశేషవిత్ || 348 ||

అర్థపంచక తత్వజ్ఞస్తత్వత్రయ విశేషవిత్ |
స్వాధీన త్రివిధాచిత్ చిత్స్వరూపస్థితి వృత్తిదృక్ || 349 ||

ప్రమాణగమ్య ధర్మి స్వరూప రూపక ధర్మవిత్ |
జీవలక్షణ తత్వజ్ఞో బద్ధలక్షణ లక్షితా || 350 ||

బద్ధస్థితి ప్రవృత్తిజ్ఞో ముక్తలక్షణ లక్షితా |
నిత్యస్థితి ప్రవృత్తిజ్ఞో నిత్యాద్యనోన్యస్య భేదదృక్ || 351 ||

నిత్యముక్తా త్మ కైంకర్య సారవవిద్య నిరూపకః |
త్రిగుణస్థితి వృత్తిజ్ఞః ఈశలక్షణ లక్షితా || 352 ||

అవతారరహస్యజ్ఞః పరవ్యూహాది భేదదృక్ |
శ్రీ జగత్కారణత్వాది సాధకానేక యుక్తిమాన్ || 353 ||

శ్రీమన్నారాయణ పరదేవతా నిర్ణయక్షమః |
సర్వదేవపరబ్రహ్మభేద ఖండనదక్షిణః || 354 ||

త్రిమూర్తిసామ్య దమనస్త్రిమూర్త్యైక్య వినాశకః |
త్రిమూర్త్యుత్తిర్ల పరమ దేవతా ఖండనక్షమః || 355 ||

త్రిమూర్త్యంతర్గత బ్రహ్మ రుద్రపారమ్య ఖండనః |
బ్రహ్మరుద్రాది కార్యత్వ కర్మవశ్యత్వ సాధకః || 356 ||

బ్రహ్మరుద్రాది భగవత్ పారతంత్ర్య విచారకః |
బ్రహ్మాది భగవన్నాయాయత్తధీ హ్రోస వృత్తిదృక్ || 357 ||

విష్ణుదర్శిత సర్గోప సర్గాది విధిశంభుదృక్ |
శుభాశ్రయత్వ రహిత బ్రహ్మరుద్రాది సాధకః || 358 ||

బ్రహ్మరుద్రాది త్రిగుణ పారవశ్య నిరూపకః |
బ్రహ్మరుద్రాది భగవదాశ్రితత్వ విధాయకః || 359 ||

బ్రహ్మరుద్రాది భగవద్విభూతిత్వ నిరూపకః |
బ్రహ్మరుద్రాది భగవత్ప్రకారత్వాభిధాయకః || 360 ||

బ్రహ్మరుద్రాది భగవచ్ఛరీరత్వ ప్రకాశకః |
బ్రహ్మరుద్రాది భగవద్దాసత్వ స్థాపనక్షమః || 361 ||

సాత్వికత్వోత్పత్తిహేతు మధుసూదన దృష్టిదృక్ |
రజస్తమో గుణాసక్తి హేతు బ్రహ్మాది దృష్టిదృక్ || 362 ||

బ్రహ్మరుద్రాది మోక్షార్థి జనోపాస్యత్వ బాధకః |
బ్రహ్మరుద్రాద్యుపాస్యత్వ వచోనిర్వాహ కారకః || 363 ||

బ్రహ్మరుద్రాది పారమ్య దృక్ కర్మానర్హతాది దృక్ |
బ్రహ్మాది భగవత్సామ్య దృక్వాషండిత్వ సాధకః || 364 ||

విష్ణునిగ్రాహ్య పాత్రత్వ రహితేతర దైవదృక్ |
క్షిప్రేతర ఫలప్రాప్తి సాధనేతర దేవదృక్ || 365 ||

కామ్యాద్యర్థాశ్రితానంత పురుషార్థద విష్ణు ధీః |
అజ్ఞాన్యదేవ యజన ప్రీతవిష్ణు ప్రకాశకః || 366 ||

అజ్ఞాన్య దేవయజన ఫలవైకల్య సాధకః |
విష్ణ్వాత్మకాన్య దేవజ్ఞ కర్మ పౌష్కల్య సాధకః || 367 ||

నిష్కామ విష్ణుసేవానుషంగాన్య ఫలసిద్ధిదృక్ |
పరాంకుశాది శ్రీసూక్తి సాధితోత్కృష్ట మాధవః || 368 ||

ముముక్షాహేతు సారజ్ఞశ్చాధికారి విభాగవిత్ |
ప్రపత్యవాంతరపితా వేత్తోపాయ విభాగవిత్ || 369 ||

ప్రపత్యధిక్రియా పంచ దశనిర్ణయ దూర్వహః |
న్యాసవిద్యాంగ పంచత్వోపకార వ్యాకృతిక్షమః || 370 ||

విశ్వాసోత్కర్ష విహతి కారణ వ్యాహతిక్షమః |
విశ్వాస గోప్తృవరణ శబ్దార్థత్వ ప్రకారవిత్ || 371 ||

ప్రపత్తి లక్షణాభిజ్ఞో న్యాసవిద్యాంగి వేదితా |
త్రివర్గ మోక్షజనక న్యాసవిద్యా విశేషవిత్ || 372 ||

సాంగప్రపత్యనుష్ఠాన ప్రయోగవిధి సాధకః |
సాంగ ప్రపత్యనుష్ఠాన సకృత్వ స్థాపనక్షమః || 373 ||

సహేతుకృత కృత్యత్వానుసంధాన విశారదః |
స్వస్వరూపోపాయ ఫల నిష్ఠాత్రయ వివేకవాః || 374 ||

ప్రపత్యుత్తర కర్తవ్య కృత్యనిర్ణయ దక్షిణః |
భగవద్దాస కైంకర్య దాస్య ద్వైవిద్య వేదితా || 375 ||

భగవద్దాసదాస్య ప్రాప్తానన్యత్వ విరోధహా |
శ్రీమత్ భగవతాన్యోన్య దాస్యసాధన తత్పరః || 376 ||

ప్రపన్నాన్వహ సంగ్రాహ్య శాస్త్రీయ నియమప్రియః |
భాష్యకారోక్త శాస్త్రానుమతకైంకర్య సారవిత్ || 377 ||

ఉల్లంఘితాజ్ఞాకరణావైష్ణవత్వ ప్రసాధకః |
ప్రపన్నాజ్ఞాతిక్రమాది ప్రాయశ్చిత్త విశేషవిత్ || 378 ||

ఏనోనిష్కృత్యుదాసీన ప్రపన్న లఘుదండదృక్ |
ఆజ్ఞాతిలంఘి కఠిన ప్రపన్న నరకాప్రియః || 379 ||

ప్రపన్న బుద్ధి పూర్వైసః ప్రాయశ్చిత్త విశేషవిత్ |
మహాపాత ప్రపన్న ప్రసిద్ధ నిష్కృతి వేదితా || 380 ||

కఠినానియతాయుః ప్రపన్నాయుర్వృద్ధి సాధకః |
మోక్షార్థ న్యాస సంహార్య ధీపూర్వోత్తర పాపహా || 381 ||

కృతపాతక నాశార్థ శరణాగతి వేదితా |
ప్రపన్నాన్వహ వాస్వార్థ స్థాన వ్యాఖ్యాన కోవిదః || 382 ||

వికలాంగ న్యాసవిద్యా పూర్ణహేతు త్వ సాధకః |
దేవాంతర దృఢాసక్త ప్రపన్న నరకోక్తిమాన్ || 383 ||

విద్వదేకాంతో త్క్రమణ క్రమదర్శన తోషితః |
ఉపాయారంభ నష్టాశ్లిష్ట పూర్వోత్తర పాపకృత్ || 384 ||

ఇష్టావధూతాన్యఫల ధీవైముఖ్య ప్రపన్న విత్ |
వినష్టాశ్లిష్ట పుణ్యాఘ విధూనన పదార్థవిత్ || 385 ||

బుధపుణ్యాఘ మిత్రారి సంక్రాంతి వ్యాజబోధకః |
అర్చిరాది గతిజ్ఞాతా సూక్ష్మదేహ విసర్గవిత్ || 386 ||

దివ్యదేశ ప్రాప్తిపూర్వ క్రమదర్శన దక్షిణః |
ముక్తప్రపన్న సానంద విభుజ్ఞాన ధురంధరః || 387 ||

మధువిద్యాద్యధీకారి గత్యంతర విశేషవిత్ |
ముక్త్యవస్థానంత తారతమ్యవాద వినాశకః || 388 ||

జగత్స్రిష్ట్య పరబ్రహ్మ తుల్యానంత విముక్తిదృక్ |
పరిపూర్ణ పరబ్రహ్మనుభవ శ్రుతి వేదితా || 389 ||

సునిశ్చితార్థ పరమ బ్రహ్మనుభవ రీతికః |
సంసార ప్రతికూలార్థ ముక్త్యవస్థానుకూల్య దృక్ || 390 ||

శ్రీపతిత్వ పరబ్రహ్మ తుల్యానంత విముక్తిదృక్ |
సదాచార్యోపదేశైకాధికారి జ్ఞాపనక్షమః || 391 ||

ససత్ తర్కోపదేశాధికారి వ్యాకృతి కోవిదః |
వ్యాజానపేక్ష భగవత్ రక్షకత్వోక్తి వారకః || 392 ||

శ్రీమత్ స్వాతంత్ర్య కారుణ్యోపయోగ వ్యాకృతిక్షమః |
ప్రపత్యధిక్రియావత్ విశేషణత్వ నిరోధకః || 393 ||

మోక్షానుపాయ శరణ ప్రజ్యవాద వినాశకః |
ప్రతిబంధ నిరాసైకోపయుక్త వ్యాజ వేదితా || 394 ||

దేవస్వాతంత్ర్య కరుణా మూలవ్యాజ నిరాసహః |
శ్రీమత్సంబంధ మూల వ్యాజనిరాస మతాంతకః || 395 ||

అవ్యాజ భగవత్పాత్రభావ మానోపపత్తిహః |
ద్వయపూర్వ శ్రీపదోపలక్షకత్వ వినాశకః || 396 ||

శ్రీ విశేషణ భావార్థోపాయ ద్విత్వ విభంజకః |
నిర్వ్యాధ శరణప్రజ్యవిశ్వాసాభేద పూర్వవాక్ || 397 ||

ప్రపత్తి ప్రార్థనాభేద వాఙ్మిర్వాహ విచక్షణః |
వాక్యజన్య జ్ఞానమోక్షోపాయత్వ మతభంజకః || 398 ||

స్వరక్షణార్థ వ్యాపార నివృత్యుత్థితి ధూర్వహః |
ప్రపత్తి మోక్షోపాయత్వ బాధకవ్రాత నాశకః || 399 ||

చరమశ్లోక నిఖిల ధర్మత్యాగ పరత్వహః |
నిషిద్ధ వర్జనాధర్మ భావతోక్త్యపనోదనః || 400 ||

ఉపాసన స్వరూపోపాయస్వరూప విరోధహః |
వర్ణాశ్రమాది ధర్మ స్వరూపరోధ వినాశకః || 401 ||

ఐకాంత్యచ్ఛేద్యన్యదేవ పరవర్ణాది ధర్మహః |
భక్తివిద్యా సిద్ధహేతు ప్రరోచన కరత్వహః || 402 ||

భక్తివిద్యా శిష్టలోకా పరిగ్రహ నివారకః |
భరన్యాసాది సకల కాల ధర్మత్వ భంజనః || 403 ||

న్యాస ప్రశంసకో న్యాస భక్త్యాధిక్య ప్రదర్శకః |
అనుకూలత్వ సంకల్పాద్యవశ్యంభావ వేదితా || 404 ||

విశ్వాసాంగ మహత్వాంతరాయ భంగ విచక్షణః |
ప్రపన్న భగవత్ప్రేమ తారతమ్య విధాయకః || 405 ||

గురుభక్తి లఘున్యాస ఫలైక్వోక్తి విచక్షణః |
పూర్వ పూర్వాకృతాంశార్థ పునః ప్రపదనోక్తిమాన్ || 406 ||

ఐహికార్థ న్యాసకర్తృ హేతు వైకల్యసాధకః |
అభియానాది పంచావసర కృత్య ఫలోక్తిమాన్ || 407 ||

విష్ణుభక్త చతుర్థాది బ్రాహ్మణ్య వినివారకః |
విధురాతి స్వజాత్యుక్త ధర్మాలంగన దృష్టిమాన్ || 408 ||

నిర్వ్యాధ విధురబ్రహ్మమేధ సంస్కృతి సూక్తికః |
యజ్ఞేశ విధురాన్నాదనోక్తి నిర్వాహ దక్షిణః || 409 ||

అతిదేశానర్హకారి సూనువృత్త ప్రకాశకః |
భగవద్భక్త శూత్రాది తీతానాది కృతిప్రియః || 410 ||

చైత్యకాయక శూద్రత్వ భేదవ్యాఖ్యాన దక్షిణః |
నారాయణైక నిష్ఠేతి వచనార్థ ప్రదర్శకః || 411 ||

నిషిద్ధ త్యాగ ధర్మాఖ్యాముఖ్యార్థత్వ విభంజకః |
శ్రీమత్ ప్రభావ సంత్రాతోపాయ మాహాత్మ్య రక్షకః || 412 ||

భగవత్క్షేత్ర మాహాత్మ్య దృక్ వైష్ణవ మహాత్వవిత్ |
సౌంకారమూల మంత్రాష్టాక్షరత్వ త్రాణదీక్షితః || 413 ||

ద్వయమూల మనువ్యాఖ్యా రూపత్వపరిశోధకః |
మూలమంత్రాష్టాక్షర పద తత్వార్థ విశేషవిత్ || 414 ||

మూలమంత్ర మహావాక్య యోజనాశతకారకః |
ద్వయప్రభావ విజ్ఞాతా ద్వయశబ్ద నిరుక్తివిత్ || 415 ||

ద్వయ త్రయీమూల తాంత్ర మంత్రత్వ స్థాపన క్షమః |
లక్ష్మీ పురుషకారత్వ మానజ్ఞః శ్రీపదార్థవిత్ || 416 ||

ద్వయమంత్ర పదప్రాత ప్రత్యేక వ్యాకృతి ప్రియః |
శ్రీశోపాయాంతర స్థానాపత్తి సారార్థ శోధకః || 417 ||

కార్పణ్య గోప్తృవరణ సార్థోపాయత్వ యాచనః |
ఉపాయ వరణాధ్యాత్మ నిక్షేపాంగిత్వ సాధకః || 418 ||

ద్వయోత్తరార్థ గమ్యార్థ పురుషార్థ నిరూపకః |
ద్వయమంత్ర మహావాక్య యోజనాత్రయ సాధకః || 419 ||

శ్రీకృష్ణ చరమశ్లోకావతార వ్యాకృతి క్షమః |
చరమశ్లోక ధర్మోక్తి వేద్య నిర్ణయ కోవిదః || 420 ||

పురుషోత్తమ ధీమోక్ష హేతు త్వ మతభంజకః |
అవతార రహస్యజ్ఞానాది మోక్షకరత్వహా || 421 ||

చరమశ్లోక ధర్మత్యాగానువాద మతప్రియః |
ప్రపత్తి సర్వధర్మత్యాగాంగోక్తి విధిభంజకః || 422 ||

క్షేత్రజ్ఞోపాసనోపాయ నిత్యాశక్తత్వ భంజకః |
ఏకవాక్య విధిత్వానువాదత్వానుపపత్తి విత్ || 423 ||

గురూపాయ లఘూపాయ గీః ప్రరోచకతా ప్రియః |
భక్తివిద్యా మందఢీకాధికారిత్య మతాంతకః || 424 ||

ఉపాసనా మందవిశ్వాసాధికారిత్య నాశకః |
ఉపాసనా లోకసంగ్రహార్తిత్వ మతమారకః || 425 ||

ప్రపత్తిరూప సకల ధర్మత్యాగ మతాంతకః |
ప్రపత్యనుష్ఠానకాల సర్వధర్మ విముక్తిహా || 426 ||

ప్రదక్షిణ ప్రణామాద్యనుజ్ఞా కైంకర్య హేతుద్యుక్ |
అవజ్ఞాకృత భక్తాది జన్మచింతాది దోషకృత్ || 427 ||

శాస్త్రవ్యవస్థా సిద్ధయర్థ భక్తజన్మాది చింతకః |
సారకల్య స్వరూప శ్రీమత్కైంకర్య విభాగద్యుక్ || 428 ||

సంబంధధీ ముఖానేక మోక్షహేతు మతాంతకః |
చరమశ్లోక నిఖిల ధర్మత్యాగి షడర్థవిత్ || 429 ||

చరమశ్లోకైక శబ్ద షడర్థోక్తి విచక్షణః |
పరతంత్ర స్వభావాత్మ విధ్యనర్హత్వ భంజకః || 430 ||

పరతంత్రాత్మ కర్తృత్వ స్వరూప విశదోక్తిమాన్ |
శ్రీమత్కర్తృ ప్రేరకానుమంతృ కారయితృత్వ విత్ || 431 ||

క్రియమాణాఘ విధ్వంసి ప్రపత్తి ప్రతిపాదకః |
బ్రహ్మ విద్యారంభ నష్టాశ్లిష్ట కర్మ స్వరూపవిత్ || 432 ||

ప్రియాప్రియోపసంక్రాంత విద్యతుష్టాఘాఘ వేదితా |
ప్రాప్త్యంతరాయ విత్ సాధ్యోపాయ రోధి విశేషవిత్ || 433 ||

ప్రతికూలానుభూత్యాది హేతు పాపస్వరూపవిత్ |
గుణాష్టకావిర్భావోక్తి వేద్యార్థ పరిశోధకః || 434 ||

కైవల్యాఖ్య పుమర్థ స్వరూప నిత్యత్వ బాధకః |
మా శుచః శబ్ద నిర్లున్న శోకానేక విధత్వవిత్ || 435 ||

ఆచార్య కృత్యవిచ్ఛిష్య కృత్యవేదన దీక్షితః |
యతీంద్ర మాహానసిక సంప్రదాయ సుధాప్రదః || 436 ||

విరోధ పరిహార శ్రీ సారసారాక్షి యుగ్మతః |
సౌమ్య కార్తిక రాకాశ్రీ పర్యంకారోహణ ప్రియః || 437 ||

అత్రార్చయా జగత్సర్వం పాలయన్ జయతి హ్యసౌ || 438 ||

ఇదం గురోర్దివ్యసహస్రనామ
 స్తోత్రం మహార్థం సరసార్థబోధం |
 పఠంతి యే సర్వం సమీహితార్థ
 సిద్ధిం లభంతేఽత్ర పఠత్ర చాపి || 439 ||

ఫలానపేక్షోపి గురోః ప్రసాదాత్
 సిద్ధిం సమాప్నోత్యనుషంగసిద్ధాం |
 శ్రమాపనోదాయ కృతావగాహం
 గంగా పవిత్రీగురుతే హి జంతుం || 440 ||

గోపాలదాసస్య గురూత్తమాంఘ్రి
 భక్తిస్రవంతి హృదయాబ్జ కోశాత్ |
 నిర్గత్య తన్నామసహస్రరూపా
 తద్ధ్యాయినః సర్వజనాన్ పునాతి || 441 ||

|| ఇత్యాశ్రేయ కృష్ణార్థ తనూజస్య
 శ్రీమద్వేదాంత రామానుజ మహాదేశిక కటాక్షలబ్ధ సార్వజ్ఞస్య
 శ్రీ గోపాలార్థ మహాదేశికస్య కృతిషు
 శ్రీ దేశిక దివ్యసహస్రనామస్తోత్రం సంపూర్ణం ||